



Qətiyyətin təntənəsi

İlham Əliyev Vətən müharibəsində Azərbaycanın hansı qüvvələrə qalib gəldiyini bir daha xatırlatdı

Dekabrın 24-də Qarabağa səfər edən Prezident İlham Əliyev Xankəndi və Ağdamda bir sıra mühüm obyektlərin açılışını etdi, təməlqoyma mərasiminə qatıldı. Doğum gününü hər zaman keçmiş məcburi köçkünlərlə birgə qeyd edən dövlət başçısı bu dəfə sevincini Ağdam şəhərində 2-ci yaşayış kompleksinin açılışında buraya köçən sakinlərlə paylaştı.

Hər zaman olduğu kimi, İlham Əliyev bir daha keçmiş xatırlamaqla Ermənistanın Azərbaycana qarşı ərazi iddiaları, torpaqlarımızın işğalı, ermənilərin həyata keçirdikləri vandalizm aktları, terrorizm, talançılıq siyasətindən və bu istiqamətdə işğalçı ölkəyə verilən siyasi, iqtisadi, maliyyə və hərbi dəstəkdən söz açdı.

İşğalçı dövlətlə hər zaman həmrəy olan Minsk qrupu və onun yarıtmaz fəaliyyəti

Prezident konkret olaraq vurğuladı ki, Ermənistan-Azərbaycan münaqişəsi ilə məşğul olan, beynəlxalq təşkilatlar tərəfindən bu vəzifəni icra etməli olan qurumlar Ermənistanla, yəni işğalçı, talançı dövlətlə həmrəy olublar.

Bu ölkəyə siyasi dəstək verən ilk qurum, artıq tarixin arxivinə göndərilən ATƏT-in Minsk qrupu idi. Bu qrup 1992-ci ildə yaradılıb. Bu qrupun və onun həmsədrlərinin məqsədi məsələni həll etmək əvəzinə, bu işğalı əbədi etmək, Ermənistanla haqq qazandırmaq, Azərbaycan xalqını və dövlətini isə işğalla bərkətləmək olub: "Mən 17 il ərzində ATƏT-in Minsk qrupunun həmsədrləri ilə təmasda olmuşam, onlarla çoxsaylı görüşlər keçirmişəm. Hər dəfə görüşəndə illər keçdikcə görürdüm ki, bunların məqsədi məsələni həll etmək, işğala son qoymaq, BMT Təhlükəsizlik Şurasının qətnamələrinin icrasına nail olmaq

yox, işğalı əbədi etmək idi. Sanki danışıqlar masasında bir tərəfdə Ermənistan və Minsk qrupunun həmsədrləri, digər tərəfdə isə Azərbaycan idi. Bax, bu 17 il ərzində keçirdiyim saysız-hesabsız görüşlərin nəticəsi budur".

Prezident diqqətə çatdırdı ki, həmin həmsədrlərin məqsədi azərbaycanlıları öz torpaqlarını əbədi itirdikləri fikri ilə bərkətləmək olub və hesab edirmişlər ki, buna nail olacaqlar: "Hesab edirdilər ki, bizi inandırmağa nail olacaqlar ki, biz öz əzəli torpaqlarımızdan əl çəkək. Ancaq yenə də Ermənistan dövləti kimi səhv etdilər. Mən işğal dövründə dəfələrlə demişdim ki, xalqımız və dövlətimiz heç vaxt işğalla barışmayacaq, nəyin bahasına olursa olsun, öz doğma torpaqlarını qaytaracaq. Bunu Prezident kimi fəaliyyətə başladığım ilk dəqiqələrdə - birinci andıçm mərasimindəki çıxışında və ondan sonrakı dövrdə bildirmişəm. Bu illər ərzində biz bir məqsəd ətrafında birləşmişdik ki, bir nöqtəyə vuraraq xalqımız bu müqəddəs missiyanı yerinə yetirsin", - deyərək dövlət başçısı vurğulayıb.

Bütün bu reallıqları, yəni əsl həqiqəti, Minsk qrupunun illərlə oynadığı oyunların ssenarisini İlham Əliyev birbaşa onların üzünə söylədiyi tarixi də Azərbaycan xalqı unutmur. Şanlı Zəfərimizdən sonra, 2020-ci il dekabrın 12-də ATƏT-in Minsk qrupunun Fransadan olan həmsədri Stefan Viskontini, ABŞ-dən olan həmsədri Endrü Şoferi, Rusiyanın Azərbaycandakı fəvqə-

ladə və səlahiyyətli səfiri Mixail Boçarnikovu və ATƏT-in fəaliyyətdə olan sədrinin şəxsi nümayəndəsi Anji Kaspiki onların xahişi ilə qəbul edən Müzəffər Ali Baş Komandan İlham Əliyev özlərini diplomat adlandıran şəxslərə əsl diplomat dərsi keçdi və onlara çatdırdı ki, Azərbaycan ərazi bütövlüyünü təmin etdikdən sonra indi Bakıya hansı üzlə gəliblər?!

Zəfərdən sonra İlham Əliyevin qalib komandan kimi ilk ısrarlı tələblərindən biri bu qurumun ləğv edilməsi idi. 2025-ci ildə bu proses də ömrünü başa vurdu. Cari ilin avqustunda ABŞ-yə tarixi səfər zamanı Azərbaycan və Ermənistanın Minsk qrupunun ləğvi ilə bağlı ATƏT-in fəaliyyətdə olan sədrinə müraciət etməsi, ləğv prosesinin 2025-ci il dekabrın 1-də başa çatması İlham Əliyevin qətiyyətinin növbəti təntənəsi oldu.

İşğal dövründə Ermənistanla göstərilən hərbi və siyasi dəstək

Prezident işğal dövründə Ermənistanla göstərilən hərbi dəstəkdən də söz açdı. İqtisadi cəhətdən tənəzzülə uğramış bir ölkənin çox baha qiymətə hərbi texnikalar, silah-sursatlar alması, əlbəttə ki, qeyri-mümkündür. Amma 44 günlük Vətən müharibəsində Azərbaycan Ordusunun məhv etdiyi, qənimət götürdüyü texnikalar bir daha göstərdi ki, işğalçı ölkəyə havayı yardımlar edilib.

Araşdırmalar göstərirdi ki, Ermənistan dayanmadan silahlanır. Hansı ölkədən hansı silahların alındığı, pay verildiyi də Azərbaycana bəlli idi. 1998-ci ildə Rusiya tərəfindən Ermənistanla 1 milyard dollar məbləğin-

də silah-sursat verilməsi, bu prosesin sonrakı illərdə müntəzəm qaydada davam etməsi yalan deyildi.

Azərbaycanın işğal olunduğu ərazilərində Ermənistan hərbi qüvvələrinin xidmət göstərdiyi hamıya bəlli olsa da, buna görə Ermənistanla qarşı heç bir tədbir, sanksiya həyata keçirilmirdi.

Bu gün dünyada müxtəlif yerlərdə müharibələr, toqquşmalar, münaqişələr baş alıb gedir. Ya beynəlxalq təşkilatlar, ya da böyük nüfuzlu ölkələr dərhal nə edirlər? Sanksiyalar tətbiq edirlər. Çünki sanksiyaların böyük təsiri var. Xüsusilə Ermənistan kimi kiçik və zəngin olmayan, demək olar ki, kasıb ölkəyə əgər sanksiyalar tətbiq edilsəydi, Ermənistan işğala son qoyardı. Ancaq nəinki sanksiyalar tətbiq edilmədi, əksinə, onlara bəziləri pulsuz silahlar verirdi, özü də bir milyon dollarlıq yox, milyardlarla dollar dəyərində...

Prezident dedi ki, həm İkinci Qarabağ müharibəsi, həm anti-terror əməliyyatı nəticəsində Ermənistandan qənimət kimi götürdüyümüz və məhv etdiyimiz silahların pul dəyəri təqribən 5-6 milyard dollardır. Bunların dağılmış bəzi nümunələri Bakıda Hərbi Qənimətlər Parkında nümayiş etdirilir, o cümlədən "İsgəndər M" ballistik raket, hansı ki, ümumiyyətlə, Ermənistanla olmamalı idi. Çünki "İsgəndər M" raketinin ixracı qadağandır. Əgər belə demək mümkündürsə, ixracı açıq olan "İsgəndər E", yəni eksport növüdür. "İsgəndər M" raketini necə Şuşaya zərbə endirdi? Elə bu, böyük sualdır. Yəni pulsuz silah, maliyyə yardımı...

"Bax, görün biz kimlərlə köllə-köllə getmişik. Biz görün Ermənistanla olan hansı dəstəyin fonunda İkinci Qarabağ mühari-

bəsində Qələbə qazanmışıq. Yəni ona görə bütün bunlar, necə deyirlər, həm düzgün çatdırılmalıdır, həm də bizim təhsil müəssisələrimizdə, ictimai məkanda dəqiq təqdim edilməlidir, yəni bu unudulmamalıdır və biz də heç vaxt unutmamalıyıq", - deyərək Prezident vurğulayıb.

Azərbaycan xalqına yaxşı bəllidir ki, 2016-cı il Aprel döyüşlərindən sonra Ermənistanla ixracı qadağan olunan "İsgəndər M" raketlərinin verilməsi, müharibə dövründə həmin raketlə Şuşanın vurulması, 44 günlük müharibə dövründə Ermənistanın silahlandırılması, təyyarələrlə İran ərazisindən Ermənistanla silah-sursat göndərilməsi faktları reallığı əks etdirir. Həmin dövrdə mediada yayımlanan silah daşıyan Rusiya təyyarələrinin uçuş trayektoriyasını əks etdirən xəritələr, Rusiyaya səfər edən Ermənistan rəsmilərinin təyyarələrində silah göndərilməsi, İran ərazisindən dəmir yolu ilə daşınan silah-sursatın videolarını təkrar nümayiş etdirmək mümkündür.

Hazırda da Fransa, Hindistan Ermənistanla hərbi dəstək göstərməkdə davam edirlər. Maliyyə resursları olmayan Ermənistan Hindistanla milyardlarla dollar həcmində silah alışı müqavilələrini hansı mənbələr hesabına bağlayır?

İndi Ermənistanla Azərbaycan arasında sülh danışıqları gedir. Əgər Ermənistan bir daha yolundan azıb sülhə pozarsa və müqavilə imzalamaqdan imtina edərsə, yeni aldığı hərbi texnikalar, silah-sursatlar və havadarlarının siyasi dəstəyi belə, bu ölkəyə yardım etməyəcək.

Rəşad BAXŞƏLİYEV, "Azərbaycan"